

شناخت بنیاد کی تحریک اور نوآبادیت مخالف جدوجہد

بہار میں شیعہ عزاداری جلوس

ڈاکٹر محمد جادا

نوآبادیاتی تسلط کے خلاف تحریک نے، کچھ ٹھوں انداز میں انیسویں صدی کے آخر میں کسی قدر تنظیمی شکل اختیار کرنی شروع کی۔ اس نوآبادیاتی تسلط نے کچھ ایسے ادارے اور عمل پیدا کرنے شروع کر دیے تھے جن کے سلسلے میں کسی نہ کسی شکل میں اظہار رائے یا اختلاف کے موقع پیدا ہو رہے تھے۔ ان اداریاتی موقع سے متوسط اور اعلیٰ متوسط طبقہ فائدہ اٹھانا چاہتا تھا۔ اس مقصد کے حصول کے لیے ضروری تھا کہ کچھ تحریکوں کے ذریعے سے (جن میں نوآبادیاتی حکومت سے گفت و شنید بھی شامل تھی) کچھ زور یا دباؤ پیدا کیا جائے۔ ان سابقانہ تحریکوں کو آگے بڑھانے کے لیے بھی کبھی مذہبی، شفافی علامات اور شیعوں وغیرہ کا بھی سہارا لینا پڑتا تھا۔ کیونکہ جدید مغربی قوموں کے برخلاف ہندوستان جیسے معاشرے میں عوامی داراء کار میں غیر مذہبیت (سیکولرزم) نہ آئی تھی (نہ آئی ہے)۔ عوام کے مراج میں کیونکہ مذہب بہر صورت موثر طور پر موجود تھا (اور ہے) اس لیے عوامی مقبولیت اور تعادن حاصل کرنے کے لیے اور طریقوں کے ساتھ ساتھ، اسے بھی شامل کریا گیا۔

نوآبادیاتی جدیدیت کے ماحول میں کچھ شناختیں اپنے لیے متواتر خطرہ سالاحق ہوتا محسوس کر رہی تھیں۔ اس دور کی مختلف سماجی مذہبی اصلاحات کی کوششوں میں بھی مذہبی تخصیص کا رنگ جھلنکے لگا تھا۔ چنانچہ ہندو شناخت کو بہت سی اور تحریکوں کے ساتھ آریہ سماج اور اس کے شدھی سگھن جیسی تحریکوں کے ذریعے محفوظ رکھنے اور مزید تقویت دینے کی کوشش جاری تھی۔ (جس کے اپنے کچھ اثرات تھے جو بیسویں صدی کی سیاست اور سماج پر پڑ رہے تھے، گورکشا، سوسائٹیاں، ناگری پرچاری سمجھا اور ہندی سماجیہ سکیلیں، وغیرہ عمومی پکھرل اور مذہبی تصور کے ذریعے ہندو سماج کو ایک

کیسانیت کا روپ دینے کی مہم چلا رہے تھے)۔ ظاہر ہے کہ اس قسم کے خطرے کا احساس شیعہ فرقے میں اور بھی زیادہ شدید ہو گا جو نہیں روایت کا ایک اور چھوٹا فرقہ ہے۔ اس صورت میں نہیں اور اس کے ساتھ فرقہ وارانہ احساس بہت تیزی سے بڑھا۔

اسلامی مقدس میتے حرم میں عزاداری کے جلوسِ حسین اور کربلا کی علامتوں کے ساتھ کسی سیاہی تحریک کے لئے چذبات ابھارنے (ایک مرکز پر جمع کرنے) میں بے حد اہمیت کے حامل تھے (اور یہ) مشیر الحسن کے الفاظ میں اس سے شیعوں کو اپنی ایک علاحدہ شناخت بنائے رکھنے اور اپنی عدوی کثرتی کو ایک مسکونی انداز اور دقتاً فوتاً دباؤ اور گھٹاؤ پیدا کرنے والی اکثریت کے خلاف جم کر کھڑے رہنے کا سبق ملتا رہا۔ اس روایت پر کسی قسم کی پابندی کی خلافت خصوصاً شیعہ فرقہ کی طرف سے ہونا، لازمی امر تھا۔

اس قسم کی تحریکوں کے نتیجے میں بھی فرقہ وارانہ یا سلسلی جھگڑے بھی کھڑے ہوئے، جیسے لکھنؤ کے سنی شیعہ فسادات، جو ۱۸۸۰، ۱۸۹۰ اور ۱۹۰۲-۰۸ میں ال آباد، بیارس، جونپور وغیرہ تک پھیلے۔ جیسے یہ قضیہ شیعوں کی طرف سے مرح صحابہ اور شیعوں کی طرف سے شترے، کے سلسلے میں پیدا ہوتا تھا۔ اس کے مقابلے میں بہار میں ۱۸۹۰ء کے دہے میں جب حکومت برطانیہ نے عزاداری اور علم کے جلوس پر پابندی لگائی تھی، تو ہمیں اس حکم کے خلاف سنی، شیعہ بلکہ ہندو مسلمان بھی متحد و متفق دکھائی دیتے ہیں۔

۱۸۸۲ء میں بہار میں گیا کے ڈپٹی محکمہ ریاست نے نفسِ امنِ عامہ کے خدمتے کے سادے سے بہانے پر جلوس کی اجازت نہیں دی۔ ۱۸۹۲ء کے بعد سے متواتر ایک آئینی انداز کا احتجاج شروع کیا گیا چونکہ اسے نہیں آزادی میں مداخلت مانا گیا۔ اس سلسلے میں ایک عجیب بات یہ ہے کہ اس طویل

۱۔ گیاندر پاٹھے، لکھر کشن آف کیو زم ان کو لوٹل انھیا، او۔ یو۔ یو۔ (۱۹۹۳) کپیٹر پیج ایڈیشن ان سوسائٹی ایڈنر ہسٹری (سی ایس ای ایچ) ج ۲۲ نمبر ۲ نیز دیکھیے، اکتوبر ۱۹۸۰ء صفحات ۵۲۶ میں آئندہ یا گل کا مضمون مکریہ سکل ایڈنر پیج ایس ان روڈ انھیا کیوںی سو بیانز یعنی ان وی، ایتھی کاڑ کلگ رائیٹ آف آف ۱۹۸۳ء نیز کریٹر فورن ارکنگ، دن لیکوچ، تو اسکرچس، دی ہندی مودھیت ان تائھنھ سکھری ان انھیا، او۔ یو۔ یو۔ بیکی (۱۹۹۳) نیز فرانسکا اور سکنی (Francesca Orsini) دی ہندی پلک ایخیر لیکوچ ایڈنر لیکچر ان دی ایچ آف پیٹھزم ۲۰۰۰ء مارڈ۔ یو۔ یو۔ دلی ۲۰۰۲ نیز کیمپنڈ ڈبلیو جوئیز (Kent W Jones) آریہ وھر، ہندو کاٹھیس میکس ان ناٹھیو سٹھنی ان جنگاں، کیل فورنیا ۱۹۷۶ء

۲۔ مشیر الحسن، فریشل رائیش ایڈنر کٹھیڈ سکھس، سکھری ہیں اسٹرالیف ان کو لوٹل لکھنؤ، ان دا علیف..... لکھنؤ ہیورائزس آف اے ٹی۔ او۔ یو۔ یو۔ دلی ۱۹۹۷ء ۱۹۹۷ء۔ ۳۔ ایضاً۔ نیز ملاحظہ ہوشان ہجھ: خاکسار مودھیت ان انھیا۔ میاکشی پر کاش، سیرنگ، ۱۹۷۳ء، صیغہ ۳

عرسے تک چلنے والے احتجاج میں آئینی طرزِ عمل اختیار کیا گیا تھا۔ سب سے پہلے ۱۸۹۲ء کے شروع حصے میں پنڈ کے کمشٹر کو ایک درخواست دی گئی۔ عرضی گزار تکری (گیارہ) کے ایک زمیندار مرزا جلال الدین بخت بہادر تھے۔ عرضی پر پچھلے عدالتی اور انتظامیہ کے احکامات کی نظیر اور اس جلوس کے تاریخی جواز پر زور دیتے ہوئے مختلف فرقوں کے افراد کے دھنٹڑتھے۔ کمشٹر نے سال بھر بعد یعنی ۱۸۹۳ء میں اس معاملے پر غور کرنے کا وعدہ کیا۔ اپریل ۱۸۹۳ء میں خیرات احمد، سکریٹری انجمن اسلامیہ گیا، سنی شیعہ دونوں فرقوں پر مشتمل ایک وفد کے ساتھ کمشٹر سے ملنے گئے۔ کمشٹر نے ملاقات کا شرف نہیں بخشا، مگر یہ وعدہ ضرور کیا یا کہ اگلے سال اس کی اجازت دے دی جائے گی۔ ۱۸۹۳ء تک حکومت بگال نے ایک حکم (خط نمبر ۸۸، مورخہ ۲۷ فروری ۱۸۹۲) جلوس کی ممانعت کا جاری کر دیا۔ اس سے بہار کا شیعہ فرقہ اور چونکا۔ پورے بہار، پٹنہ مظفرا پور، چھپرا، آراؤغیرہ میں احتجاجی جلسے ہوئے۔ پنڈ کے نواب ولایت علی خاں نے ۲۲ فروری ۱۸۹۳ء کو ایک جلسہ کیا جس میں بڑی تعداد میں لوگ شریک ہوئے۔ اس جلسے میں اس سرکاری حکم کے خلاف بخت قسم کی کچھ قراردادیں پاس ہوئیں اور اس کے بعد مختلف شہروں میں احتجاجی جلوس کا سلسلہ چلا۔ ان تمام جلوس میں بخت الفاظ میں قراردادیں منظور ہوئیں۔ پر لیں نے اپنی ہشیاری اور خیرداری کا ثبوت دیتے ہوئے اسے غیر ضروری اور زبردستی کی پابندی بتایا۔ بہار ناکش، نے اپنے اداریہ میں اظہار خیال کیا کہ یہ ایک "احقاۃ اور بے سوچ سمجھے دیا گیا حکم" ہے۔ لکھتے کے دی انکش میں نے اسے افسوس ناک کہا۔ بہار پر یہ نہذٹ نے فیصلے کو شدید غلطی سے تفسیر کیا اور نوآبادی سرکار سے اسے منسوخ کرنے کی مانگ کی۔ حکومت بگال سے نا امید ہو کر سئی اور ہندوؤں کی پوری پوری حمایت کے ساتھ بہار کے شیعوں نے ۳۰ ستمبر ۱۸۹۳ء کو حکومت ہند کے سامنے میموریٹم پیش کیا۔ اس عرضداشت میں انہوں نے اظہار کیا تھا کہ حکومت بگال کے اس حکم سے ملکہ مظہر کے ۱۸۸۵ء میں جاری کردہ، مذہبی رواداری کی پالیسی کے اعلان کی خلاف ورزی ہوتی ہے۔ پھر جب حکومت ہند نے بگال سرکار کے مقامی انتظامات میں مداخلت سے دوبارہ انکار کر دیا تو انہوں نے اس معاملے کو امپریل لیجسٹیشن کونسل میں اٹھانے کا بندوبست کیا۔ مرزا جلال الدین بخت بہادر کی بیوہ جہاں آرائیم نے لیجسٹیشن کونسل میں یہ سوال اٹھایا۔

۱- یقوم الدین احمد، این اولی یہس آف کانسٹیوٹیشن ٹکنیکیشن ان بہار ۷۹ (۱۸۹۲) اٹیان ہشیریکل ریکارڈس کمپنی جلد ۳۲ نمبر ۲ فروری ۱۸۹۳ء میں صفحات ۷۷۷-۷۷۸۔ ۲- بہار پر یہ نہذٹ جون ۳ (۱۸۹۳)

اس سے حکومت ہند پر کچھ دباؤ، پڑا اور بھار کے شیعوں کو حکومت بھال کی طرف سے اجازت مل جانے کی توقعات بندھیں۔ اس امید پر شیعوں نے چوتھی بار ۱۸۹۶ء میں حکومت سے اپیل کی۔ حکومت کو اب بھی یہ تذہب تھا کہ کیا عام اس وسکون کے لیے کسی قسم کا خطرہ پیدا کیے بغیر جلوں نکالنے کی اجازت دی جاسکتی ہے؟ شیعوں کی ثابت قدمی میں اب بھی کوئی کمی نظر آ رہی تھی۔ انہوں نے اپنے احتجاجوں کا سلسلہ بند نہیں کیا تھا۔ مارچ ۱۸۹۷ء میں انہوں نے پھر حکومت بھال کے سامنے اپنی مانگیں رکھیں۔ اس بار انہیں علم کا جلوں نکالنے کی اجازت حاصل کرنے میں کامیابی ہوئی۔ اس پورے قضیے میں ہم دیکھتے ہیں کہ بھار کے شیعوں نے متعدد آئینی طریقے اپنے احتجاج کو آگے بڑھانے میں استعمال کیے۔ یعنی جگہ جگہ عوامی جلسے، یادواشیں، پیشیں، نظیریں پیش کرنا، عدالتی فیصلے دکھانا، لیجسیلینیو اداروں اور پریس کا استعمال۔ قوم احمد نے بجا کہا ہے کہ انہوں نے آئینی طرز عمل سے کبھی تجاوز نہیں کیا، اور اس وقت تک کہ انہیں مذہبی آزادی کا حق واپس نہیں مل گیا انہوں نے صبر و سکون اور تکلیف دہ ثابت قدمی کا دامن نہیں چھوڑا۔ یہ وہی طرز عمل تھا جس کا شروع شروع میں کانگریس نے مظاہرہ کیا تھا جب کانگریس اپنے اعتدال پسندادہ دور میں تھی۔ ہم کہہ سکتے ہیں کہ شیعوں کا یہ احتجاج ملک کی نوا آبادیاتی حکومت کی زیادتیوں اور دباؤ کے خلاف (بعد میں ابھرنے والے) احتجاج کی تیاری میں کچھ کم اہمیت کا حامل نہیں تھا۔

بیسویں صدی کی ابتداء ہی میں شیعوں نے اپنی ایک علاحدہ سیاسی تنظیم شیعہ کانفرنس (لکھنؤ ۱۹۰۷ء) تشکیل دے لی تھی، جو بعد میں شیعہ پلیٹفل کانفرنس، کے نام سے جانی گئی۔ پہلی کانفرنس میں تو سیتوں کے خلاف بے باک اور شعلہ بار قسم کی تقریبیں ہوئیں لیکن ۱۹۳۰ کے دہے میں یہ بھی لکھنؤ کے سید وزیر حسن (۱۸۷۳ء تا ۱۹۳۰) کی رہنمائی میں کانگریس کے قوی منصوبے کی طرف مائل ہو گئی۔

شیعہ کانفرنس کی بھار اکائی میں شیعہ رہنماؤں کا ایک اہم گروپ موجود تھا۔ سر سلطان احمد، سید حسن عسکری، مظفر حسین، سید حنفی ناظم (ایڈوکیٹ) علی مظفر، عبد العزیز انصاری وغیرہ۔ اپریل ۱۹۳۰ میں شیعہ کانفرنس کے لکھنؤ اجلاس میں سر سلطان نے جناح کے دوقوی نظریے، کوئی سے روکیا۔ ۱۸ اپریل ۱۹۳۰ کو شیعہ کانفرنس کی بھار اکائی کا جلسہ چھپرا میں ڈاکٹر شیریز حسن کی صدارت میں منعقد ہوا۔ اس جلسے میں مسلم لیگ کی ملک کو دو حصوں میں بانٹ دینے کی قرارداد پر بہت سخت تنقید کی گئی۔ اس

جلے کی جگہ کا انتخاب بھی سوچ سمجھ کر کیا گیا تھا۔ یہ اس لیے تھا کہ صرف چار دن پہلے ۱۹۴۳ پریل کو بھار صوبائی مسلم لیگ نے چھپرا میں اجلاس کیا تھا اور یہاں سے وہ لیگ کے لاہور کے اجلاس کی قرارداد کے لیے عوای حمایت حاصل کرنے کے لیے تحریک شروع کرنا چاہئے تھے اور یہاں کی ضلع مسلم لیگ کی اکائی بھی چھپرا میں ہی ایک جلسے کا منصوبہ بنارہی تھی۔ شیعہ پٹیکل کانفرنس نے چھپرا کا انتخاب لیگ کی لاہور قرارداد کی مخالف میں تحریک کی ابتداء کرنے کے لیے کیا تھا۔

اکتوبر ۱۹۴۳ میں شیعہ پٹیکل کانفرنس کے صدر سید علی ظہیر نے جناح کو ایک خط لکھا تھا جس میں ہندوستان کی مکمل آزادی کی پُر زور وکالت کی گئی تھی اور کہا گیا تھا کہ شیعہ اس بات پر یقین رکھتے ہیں کہ ملک کی آزادی کے بعد اگر مسلمان ایسا چاہیں گے تو پاکستان کی تکمیل بھی خود بخوبی ہو جائے گی۔ اس بات کے ساتھ ساتھ پورے ملک کی آزادی کے لیے بھی جدوجہد کرنی چاہیے اور ملک کی دوسری سیاسی پارٹیوں سے اختلافات کو طے کر لینا چاہیے تاکہ ملک کی آزادی کی تحریک میں رکاوٹ پیدا نہ ہو۔ یہ بات بھی سمجھ لینی چاہیے کہ پاکستان کی تکمیل پر اتنا اصرار ملک کی آزادی اور پاکستان کی تکمیل دونوں مقاصد کو کافی حد تک نقصان پہنچا سکتا ہے۔

اس طرح ہم دیکھ سکتے ہیں کہ نوآبادیاتی بھار کے شیعوں نے اپنے مذہبی آزادی کے سلب کیے جانے کے خلاف ایک آئینی طرز کا احتجاج شروع کیا اور اس کے بعد سے ایک ایسا میدان اور قوت پیدا کر لی، جسے اس تحریک کے ابھارنے میں کام میں لایا گیا جو نہ صرف ملک کی نوآبادیاتی حکومت سے آزاد ہونے کے لیے کی گئی تھی بلکہ لیگ کے علاحدگی پسندانہ روایہ کے بھی خلاف تھی۔ شناخت مستحکم کرنے کے لیے ابھاری جانے والی تحریکوں کو صرف تک نظر انہیں علاحدگی پسندانہ ہی نہیں سمجھتا چاہیے۔

۱- محمد جاد، بھار مسلم۔ روپیہ نو دی نویشن تحریری ۲۔ ۱۹۴۰، غیر طبعہ پی۔ اسی کا مقالہ علی گزہ مسلم یونیورسٹی (۲۰۰۳) میں ۲۰۸

۲- اندرین اینول ریزٹر، جولائی ۱۹۴۳، این۔ ایم۔ ایل۔ دہلی